

डीजीपी मुख्यालय ने बोर्ड को भेजा 25 हजार सिपाही भर्ती का प्रस्ताव

लखनऊ। डीजीपी मुख्यालय ने 25 हजार सिपाहियों की भर्ती के लिए उत्तर प्रदेश पुलिस भर्ती एवं प्रोन्नति बोर्ड को प्रस्ताव भेजा है।

यह प्रस्ताव प्रदेश पुलिस में रिक्त पदों को देखते हुए भेजा गया है।

बताया गया है कि प्रदेश के पुलिस महकमे में अब भी लगभग एक लाख पद खाली हैं। इनमें से लगभग 30 हजार पद सिपाहियों के हैं। इनमें चार से पांच हजार पद खेल व मृतक आश्रित कोटे के हैं। बाकी बचे पदों पर भर्ती



के लिए प्रस्ताव भेजा गया है। वहीं, मौजूदा समय में 18 हजार सिपाहियों का प्रशिक्षण चल रहा है। प्रशिक्षण अगले साल पूरा होगा।

भर्ती बोर्ड के एक अधिकारी ने बताया कि अन्य भर्तियों की प्रक्रिया भी चल रही है। ऐसे में 25

हजार सिपाहियों की भर्ती जनवरी से पहले निकाल पाना मुश्किल लग रहा है। भर्ती की अन्य प्रक्रियाओं को देखते हुए यह कहा जा सकता है कि चुनाव से पहले इन पदों पर भर्ती की संभावना काफी कम है। ब्यूरो